

beቴ ZION.com



ካብ መልእኽቲ
እብራውያን



እዚ ጽሑፍ እዚ ዝኾነ ሰብ ኣባዚሑ ከጥቀመሉ ይኸእል እዩ።

ብዝኾነ ዓይነት መግዲ ብውልቀሰብ ይኹን ብማሕበር

ኣብ መሸጣ ከውዕል ግና ኣይፍቀድን እዩ።

ኣዳለዊ ፣ ኣገልግሎት ቤተ-ጽዮን 2011

bete  N.com

ንዘለኩም ሕቶ ይኹን ርእይቶ

በዚ ኣብ ታሕቲ ዘሎ ኣድራሻ ለእኹልና።

info@betezion.com

ንብዙሐት ዘርከስ ገለ መሪር ሱር ዚበሉ እዩ። እዚ መሪር ሱር ኢልዎ ዘሉ ፡ መሰረታዊ ናይ ስሕተት ትምህርቲ ፡ ንብዙሐት ዘርከስ እዩ። እቲ ካልኣይን ሳልሳይን ድማ ኣብ ፍቕዲ 16 እንረኽቦ እዩ። “ሓደ እኳ ኣመንዝራ ዝገኘ ፡ ወይ ከምቲ ንሓንቲ ጊዜ ኺበልዕ ኢሉ ብኹርናኡ ዝሸጠ ኤሳው መንፈስ ዘይብሉ (ርዥስ) ሰብ ከይህሉ ተጠንቀቐ።” (ሓድሽ ትርጉም) ኣብዚ ካልኣይ ኣመንዝራ ኢሉ ብንጽር ዓይነት ሓጢአት ተጠቐሱ ንረኽቦ። እቲ ሳልሳይ ድማ ብርኽሰት ተጠቐሱ እንረኽቦ ተግባር ኤሳው እዩ። ኤሳው ነታ ንሸግ ዝነበረት ጥሜቱ ንኸዕንግል ኢሉ ነቲ ሰማያዊ ትርጉም ዘለዎ ቡኽርናኡ ሸጦ። ጸኒሑ ብንብዓት እኳ ከመልሶ እንተደለየ ኣይከኣለን። ናይ ምሕረት ማዕጾ ተዓጽዮ እዩ። ንሕና ድማ ብዝተፈላለየ ምኽንያት ካብ ጸጋ ኣምላኽ ንጎድል ከይንህሉ ከንጥንቀቕ ኣሎና። ብፍላይ ከም ኤሳው ነቲ ሰማያዊ ነገር ቦቲ ጊዝያዊ ነገር ፡ ነቲ ዘይሓልፍ ቦቲ ሓላፊ ከይንልውጦ ከንጥንቀቕ ኣሎና። ሸግ ንኸበልዕ ኢሎም ኤሳው ቡኽርናኡ ፡ ኣዳም ድማ ንኤደን ገንት ከስእኑ ከለዉ ፡ ዳኒኤል ንብልዒ ንጉስ ፡ የሱስ ድማ ንፈተና ዲያብሎስ ኣይንበልዕን ኢና ብምባል እዮም ሰዒሮም። ኣብዚ ከንዝንግዕ ዘይብልና ነገር “ሓደ...ሰብ ከይህሉ” ከብል እንከሉ ንርእስና ጥራይ ዘይኮንና ካብዚ ሓደጋ ከንጥንቀቕ ዘሎና ፡ ንኸልኦት እውን ካብዚ ሓደጋ ንምሕላው ኣብ ንሓድሕድና ከንዓይይ ከምዘሎና እዩ። ኣብ ማሕበር ኣምላኽ ካብ ጸጋ ዝጐድል ከህሉ የብሉን።

ካብ ጥቕሲ 18-24 ኣብ ዘሉ ድማ ጸሓፊ እብራውያን ክልተ ነገራት ከወዳድር እንከሉ ንርእዮ። ንሱ ድማ ህዝቢ እስራኤል ዝበጽሖንን ንሕና ዝበጻሕናዮን እዩ። ህዝቢ እስራኤል ናብ ከረን ሲና ከበጽሑ እንከለዉ ንሕና ግና ናብ ከረን ጽዮን ኢና በጺሕና። ከረን ሲናን ከረን ጽዮንን ምልክት ናይ ክልቲኡ ኪዳን እዩ። (ገላ. 4. 24-26) ህዝቢ እስራኤል ሕጊ ኣምላኽ ከቕበሉ ናብ ከረን ሲና ምስቀረቡ ኣዚዩ ዘፍርህ ከም ዝነበረ ተገሊጹ ንረኽቦ። መሆኑ እውን እንተኾነ “እፈርህን እንብድበድን” ኢሉ ኣሉ። ንሕና ግና ናብ ከረን ጽዮን ፡ ናብታ ከተማ ህያው ኣምላኽ ሰማያዊት የሩሳሌም ፡ ናብቶም ኣእላፋት መላእኽቲ ፡ ናብ ጉባኤ ኹሉ ፡ ናብ ማሕበር እቶም ኣብ ሰማያት ተጻሒፎም ዘለዉ በኹራት ፡ ናብ ኣምላኽ ፈራዲ ኩሉ ፡ ናብ መናፍስቲ እቶም ፍጹማን ጻድቃን ፡ ናብ የሱስ ማእከላይ ሓድሽ ኪዳን ፡ ናብቲ ኹብ ደም ኣቤል ዝሓሸ ዚዛረብ ምንጻግ ደም ኢና በጺሕና። እዚ እቲ ናይ በሓቂ ቦታና እዩ። እዚ ቦታና እንተ ዘይፈሊጥናዮን ኣብኡ እንተዘይተረኺብናን ፡ ንርእስና ኣብ ሲና ኢና እንረኽባ። ንሱ ድማ ቦታ ትሕቲ ሕጊ ፡ ቦታ ፍርህን ባርነትን እዩ። ከረን ጽዮን ግና ቦታ ትሕቲ ጸጋ ፡ ቦታ ትብዓትን ሓርነትን እዩ። ኣብ ከረን ሲና እንተሎና ብግብርና ኢና ንመላለስ ዘሎና ፡ ካብ ጸጋ ድማ ወዲቕና ኣሎና ማለት እዩ። ህዝቢ እስራኤል ኣብ ምድሪ (ከረን ሲና) ኺዛረብም ከሉ ፡ ኣብዮም ካብ ዘየምልጡስ ፡ ንሕና ነቲ ኹብ ሰማይ ዚዛረበና ክርስቶስ ዝባንና ኹብ እንመልሰሉ ግዳ ከመይ ኢልና ከንምልጥ፡ ስለዚ ነቲ ዝዛረበና ዘሉ ከይትኣብይዎ ተጠንቀቐ። “ከመይ ኢልና ከንምልጥ” ዝብል መጠንቀቕታ ኣብዚ ንሳልሳይ ጊዜ እዩ ዝጠቐሶ ዘሎ። (2. 2-3 ፡ 10. 26 ተመልከት) ዓቢ ሓለፋ ዓቢ ሓላፍነት እዩ ዝሓትት። ከረን ሲና ዘርዕድ እዩ ኔሩ። ቁጥዓ ናይቲ ካብ ከረን ጽዮን እተዛረበና ግና ዝገደደ እዩ። ኣብቲ ቀዳማይ ድምጹ ንምድሪ እዩ ኣንቀጥቂጡ ሕጂ ግና ንምድርን ንሰማይን ከንቀጥቅጦ እዩ። ብጀኽ ነታ ዘይተንቀጥቅጥ መንግስቲ - ከረን ጽዮንን ነቶም ናታ ዜጋ ዝገኙን ንኹሉ ፍጥረት ድማ ከጥፍኡ እዩ። “ኣምላኽ ዚባለዕ ሓዊ እዩ ፡ ስለዚ ንሕና ዘይተንቀጥቅጥ መንግስቲ እንቕበል ካብ ኩንናስ ፡ ንኣምላኽ ብዜሓጉሶ ቅዱስ ምኽባርን ብፍርሃትን እናገልገልና ነመስግን።” (ምዕ. 12. 28-29)

ስለዚ እዞም ኣብዚ ዘመን ዘሎና ህዝቢ ኣምላኽ እውን ነዘን ሓሙሽተ መጠንቀቕታ ብግቡእ ተረዲእና ኣብ ጉዕዞ ክርስትያናዊ ህይወትና ከንጥቀመለን ይግብኣና። ናብቲ ዝሰማዕናዮ ነቕልብ! ናብ ዕረፍቱ ንምእታው ንጋደል! ድንዛዘን ለውጢ ዘይብሉ ህይወትን ካባና ነርሕቕ! ንርእስና ካብ ሓጥያትን ንድሕሪት ምባልን ንሓሉ! ንክርስቶስ ድማ ዝባንና ኣይንገብድ!

ኣብ መወዳእታ ኣብ ምዕራፍ 13.15 ብዘላ ጥቕሲ ሓሳብይ ከዓጹ። “እምበኣርስከ ኩሉ ጊዜ ንኣምላኽ ብየሱስ መስዋእቲ ምስጋና ነቕርብ።...” ብኸልእ ኣዘፈርባ ድማ ኩሉ ጊዜ ‘ምስጋና ሃብ’ (GIVE THANKS) እዩ ዝብል ዘሎ። እዚ እዋን እዚ 2009 ዓ.ም. ተዛዚመ 2010 ዓ.ም. ዝጀመረሉ ዘሉ እዋን እዩ። እሞ ደኣ እኳ ሓጻሽ ዓመት ንኣምላኽ ብዜሓጉሶ ቅዱስ ምኽባርን ብፍርሃትን እናገልገልና ምስጋና እንህበሉ ጊዜዶ ኣይኮነን።

ጸጋ ኣምላኽ ይሓግዘና!

ሓሙሽተ መጠንቀቕታ

ካብ መልእኽቲ እብራውያን

መእተዊ

ይዝከረኒ ፍቓድ ምምራሕ መኪና (ፓቱንት) ከውጽእ ከለኹ ናይ ቃል ፈተና ከሓልፍ ብግዲ ኔሩ። ንዕኡ ንከሓልፍ ድማ ከጽንዖም ዝግብኣኒ ነገራት ኔፎም። ንሱ ከኣ ብዛዕባ ሕግን ስርዓትን ምምራሕ መኪና (ሕጋጋት ትራፊክ) እዩ። ሕጋጋት ትራፊክ ብግቡእ ምፍላጥን ኣብ ተግባር ምውዓልን ነቲ ከጋጥም ዝከእል ሓደጋታት ብዓቢ ማእታዊት እዩ ዝቕንሶ ፡ መብዛሕትኡ ግዜ ሓደጋ ዘጋጥም ሕጊ ምስ ዝጠሓስ ስለዝገኘ። ብሓፈሻኡ ሕጋጋት ትራፊክ ኣብ ሰለስት እዮም ዝኸፈሉ። (ካብ ሃገር ናብ ሃገር ክፈላለ ይኸእል እኳ እንተኾነ) እቲ ቀዳማይ ዝኸልከል ሕጊ ፡ እቲ ካልኣይ ዘጠንቅቕ ሕጊ ፡ እቲ ሳልሳይ ድማ ሓበሬታ ዝህብ እዩ። ኣብዚ ጻዕቂ ትራፊክ እናበገዘሐ ዝኸደሉ ዘሉ ዘመን እምበኣር ግቡእ ሕጋጋት ትራፊክ ምፍላጥ ኣገዳሲ እዩ። ንኣብነት ቀዳምነት ሃብ (GIVE WAY) ዝብል ሕጊ እንተ ዘይኣኸበርና ብኸልእ ሽንኽ ምስ እትመጽእ መኪና ምልታም እዩ ዘስዕብ። ቀዳምነት ሃብ እንተኾይኑ ቀዳምነት ሃብ እዩ። ድው በል (STOP) እንተኾይኑ ድማ ደው በል እዩ። ከምእውን እቶም ካልኦት ሕጋጋት። ኩሉ ሕጋጋት ትራፊክ ዝቐመሉ ምኽንያት እምበኣር ንደሕንነትና ተባሂሉ እምበር ካልእ ዕላማ የብሉን።

“መሲልካ እንታይ ኣምጸእካ።” እንድዩ እቲ ነገር ፡ እዚ ዝበልኩሉ ምኽንያት ብዛዕባ ናይ ህይወት መጠንቀቕታ ከዛረብ ስለዝደለኹ እዩ። ከም ‘ንፈልጦ መጽሓፍ ቅዱስ ካብ ኣምላኽ እተውሃበና መምርሒ ህይወት እዩ። ስለዚ ድማ ልክዕ ከምቲ ናይ ትራፊክ ሕጋጋት ዝኸልከል ፡ ዘጠንቅቅን ዝሕብርን ሕጋጋት ዝሓዘ እዩ ከንብል ንኸእል። ኣብባ ጽሕፍቲ እዚኣ ግና ብዛዕባ ኩሉ እቲ መጽሓፍ ቅዱስ ዝሓቐፎም ሕጋጋት ከዝርዝር ዘይኮነስ ብዛዕባ ኣብ መልእኽቲ ናብ እብራውያን ተጠቐሰን ዘለዋ መጠንቀቕታታት እዩ ከዛረብ ደልየ ዘለኹ።

ቅድሚ ናብቲ ዝደለኹም ነጥቢ ምእታወይ ግና ገለ ብዛዕባ እዛ መልእኽቲ ክንትንክፎም ዘሎና ነጥብታት ኣሕጽር ኣቢለ ክጠቅስ እደለ።

ጸሓፊ እታ መልእኽቲ ፡

ጸሓፊ መልእኽቲ እብራውያን ብርግጽ ኣይፍለጥን እዩ። ኣብ ገለ ሽንኽ ናይቲ ኣገባብ ኣጸሓሕፋ ጳውሎስ ኣብ ካልእ መልእኽትታቲ ዝጠቐሶም ነገራት ከም እኒ ፡ ሕጊ ብክርስቶስ ከም እተፈጸመን ክርስቶስ ኣብ ሰማያት ኣብ ናይ ክብሪ ዙፋን ከም እተቐመጠን ተጠቐሱ ኣሉ። ብተወሳኺ ድማ መተዓይይቲ ጳውሎስ ተጠቐሶም ንረኽቦም። እዚ ድማ ጸሓፊኣ ጳውሎስ እዩ ናብ ምባል የዛዝወከ። ቦቲ ካልእ ሽንኹ ድማ እቲ ጳውሎስ ደጋጊሙ ዝዛረበሉ ብዛዕባ ንኣህዛብ ዝምልከት ምድኣን ብዘይምጥቃሶ ጸሓፊኣ ጳውሎስ ኣይኮነን ዝብሉ መምሃራን ኣለዉ። በዚ ኹነ ቦቲ ግና መንፈስ ኣምላኽ ቦቲ ጸሓፊ ጌሩ መልእኽቲ ከመሓላልፍ እንከሉ ብግልጹ ከንርዳእ ንኸእል።

ተቐበልቲ መልእኽቲ ፡

ኣይሁድ እብራውያን ዝብል ካብ ኣብርሃም ዝተወርሰ መጸውዒ ስም ኣለዎም። (ዘፍ 14 ፡13) ጸኒሑ ድማ ኣይሁድ ከምናይ ክብራ መጸውዒ ጌሮም ከጥቀሙሉ ንርእዮ። ንኣብነት ጳውሎስ ባዕሉ “ካብ ዕብራዊ እብራዊ...”

ብምባል ብዛዕባ ርእሱ ከመጻሪያ እንከሎ ጠቐሰዎ አሎ። ስለዚ ድማ ኣብዚ መልእኽቲ ዝተጠቐሰ ስም ማሕበር ብዘይምህላው እታ መልእኽቲ ነተን ኣብ ኣይሁድ ዝነበራ ማሕበራት ከይኮነት ኣይትተርፍን እያ። “ኣነ ቀልጢፊ ከም ብሓድሽ ምእንቲ ከውሃበኩም” (13 ፡19) “ጢሞቴዎስ ሓውና... ንሱ ቀልጢፋ እንተ መጸ ምስኡ ክርእየኩም እዩ።” (13 ፡23) ዝብሉ ጥቕስታት ብዛዕባ ምስቲ ጸሓፊ ዘለዎ ጥቡቕ ሕብረት እዩ ዘርእዩና ፡ ምናልባት ውን ነቶም ኣብ ዩናሳሌም ዝነበሩ ኣይሁድ ኣመንቲ ክኸውን ይኽእል እዩ። እትኾን ግና እዕሚቕና እንተ ኣስተብሂልናሉ ፡ እዛ መልእኽቲ ብርግጽ ነዛ ብብዙሕ ዝርእን ዝሰማዕን ትጽሎ ዘላ ቤተክርስቲያንን ክርስትና ትርጉሙ ዝሃሶን መቐረቱ ዝጠፍኦ ዘሎ ወለዶን እዋናዊ ዝኾነ መልእኽቲ እያ ሓቕኡ ዘላ።

ዕላማ መልእኽቲ ፡

ነዚ ጸሓፊ ብርዒ ኣልፂሉ ክጽሕፍ ዝደረገኑ ምኽንያት እንታይ እዩ፡ እታ መልእኽቲ ባዕላ ነዚ ሕቶ ትምልሶ እያ። እምነት ናይዞም ሰባት ከምቲ ዝግብኦ ይዓቢ ኣይነበረን። መቐረትን ትርጉምን ክርስትና ስለዝጠፍኦም ገለ ድንዛዘ ክርእዩ ጀሚሮም። ብተወሳኺ ድማ ናብቲ ናይ ቀደም እምነቶምን ባህሎምን ፡ ናብ ሕጊ ሙሴን ካልእ ናይ ኣምልኹ ልምድታትን ዝተመለሱ ይመስሉ። ገለ ካብቲ ጸገማቶም ንምጥቃስ ፡ “ናብቲ ዝሰምዎ ኣዝዮም ዘይምቕላብ” “ንኣዝዩ ዓቢ ምድሓን ሸለል ምባል” “ናብ ዕረፍቲ ካብ ምእታው ንድሕሪት ምትፈፍ” “ብፍቓዶም ናብ ሓዋያት ምምላስ”...።ስለዚ ድማ ጽሓፉይ እዛ መልእኽቲ ፡ ካብቲ ኣካይዳን ዘለውዎ ኩነታትን ንኸመልሶም ኢሉ መጠንቀቕታታት ዝሓቐፈ መልእኽቲ ክጽሕፍ ተገደደ። እዚ ጸገም እዚ ናትና ጸገም’ውን ስለዝኾነ እዩ እምበኣር ኣገዳስነት ናይዛ ምልእኽቲ ንዓና ዓቢ ምኻኑ ኣቐዲመ ዝገለጽኩ።

ኣቀራርባ መልእኽቲ ፡

ጸሓፊ መልእኽቲ እብራውያን ነቲ ዕላማኡ ንኸወቅዕ መልእኽቱ ብኸመይ እቕራብዎ፡ ኢልና እንተሓትቲና ብዘገርም መስርዕ ንመልእክቱ ከም ዝሃነጾ ክነርዳእ ኣየሸግረናን እዩ። እቲ መልእክቱ ብሓደ ጽኑዕ መርትዖ እዩ ጀሚርዎ። ንሱ ድማ ኣምላሽ ኩሉ ግዜ ከም ዝዛረብ ፡ ቀደም ነቦታት ብነብያት ፡ ኣብዚ ዳሕራይ ዘመን ድማ ንዓና ብወዱ ጌሩ ከም እተዛረበና። እዚ ብክልተ መገዲ ኣቢሉ ዝመጽእ መልእኽቲ ኣብ ሓቅነቱ ፍልልይ ዮብሉን። ኣብ ክልቲኡ እዋን ዝተዛረበ ኣምላሽ እዩ። ብኸልእ ሸነኹ ግና ክልቲኡ መልእኽቲ ፍልልይ ኣለዎ። ፍልልይ ዝሃለዎ ድማ ብሰንኪ እቲ ኣብ ዳሕረዋይ ጊዜ መልእኽተኛ ቦይኑ ዝመጽእን ነቲ መልእኽቲ ዝፈጸሞን ወዲ ኣምላሽ እዩ። እዚ ወዲ ኣምላሽ እዚ ሕመረት ናይ መደብ ኣምላሽ ስለዝኾነ ብዛዕብኡ ቅኑዕ ርድኢት ምስዝህልወና እዩ እምነትና ትርጉም ዝህልዎ። ሰብ እብራውያን መንነት ናይ ክርስቶስ ወዲ ኣምላሽ ስለ ዝጠፍኦም እዮም እምበኣር ከድንዝዙን ንድሕሪት ክብሉን ዝጀመሩ። ስለዚ ድማ ጸሓፊ መልእኽቲ እብራውያን ነቲ ኣብ ሰብ እብራውያን ዝነበረ ግጉይ ርድኢት ንምዕራይ ፡ መንነት ክርስቶስ ሓደ ብሓደ ብምግላጽ እዩ ንመልእኽቱ ኣቕራብዎ። ንሱ ድማ ፡

ሀ. ክርስቶስ ዝበለጸ ሃዋርያ (ካብ ሙሴ ዝበለጸ) (3 ፡1-4 ፡13)

ለ. ክርስቶስ ዝበለጸ ካህን (4 ፡14-7 ፡28)

ሐ. ክርስቶስ ዝበለጸ ኪዳን (8 ፡1-9 ፡28)

መ. ክርስቶስ ዝበለጸ መስዋእቲ (10 ፡1-18)

ነዚ ምስ እንርእ ዘምቲ ቀሺ ብርሃን ኣብ “መጽሓፍ ቅዱስካ ፍለጦ” እትብል መጽሓፋ ዝገለጹ መልእኽቲ እብራውያን “ክርስቶስ እቲ ዝበለጸ” ኢልና ክነሰምዕ ንኽእል። ምኽንያቱ ንሱ ብርግጽ ካብ ኩሉ ዝበለጸ እዩ።

እዚ ክፋል እዚ ማለት ካብ ምዕራፍ 1 ፡1 ክሳብ ምዕራፍ 10 ፡18 ዘሎ ሰረተ- እምነታዊ (Doctrinal) ትምህርቲ ዝሓቐፈ ክኸውን እንከሎ ፡ እቲ ካእይ ክፋሉ ማለት ካብ ምዕራፍ 10 ፡19 ክሳብ መወዳእታ ዘሎ ድማ ተግባራዊ (Practical) ትሕዝቦ ዝሓቐፈ እዩ። ኣብዚ ካልኣይ ክፋሉ ንረኽቦ ነዋብታት ድማ ብኸምዚ ዝስዕብ ክግለጽ ይከኣል ፡

ሀ. ናብቲ ቅዱስ መቕደሱ ምታውን ኣብኡ ምንባርን (10 ፡19-25)

ለ. ምልኣት እምነት (11 ፡1-40)

ሐ. ትዕግስቲ ተስፋ (12 ፡1-13)

መ. ፍቕርን ሰናይ ግብርን (13 ፡1-25)

ኣሉና። (ምዕ.10.24-25) ሓደ ብመርኩብ ዝገዕዝ ዝነበረ ሰብ ነቲ ኣብ ከባቢ እቲ ወደብ ዝነበረ በላሕቲ ኣኻውሕ ምስረኣዩ ነቲ ካፕቴን (መራሒ መርኩብ) ከምዚ ክብል ሓተቶ ፡ ‘እዚ ኣኻውሕ ደኣ ነዛ መርኩብ ክትዕሸግ እንኮላ ሓደገኛዶ ኣይኮነን?’ እቲ ካፕቴን ድማ ‘ኣዚዩ ሓደገኛ እንበር’ በሎ። እቲ ተጓዛዔ ደጊሙ ‘እሞ ደኣ ኣዩፍርሃኺ?’ ክብል ሓተቶ። ‘ኣዩፍርሃንን እዩ። ምኽንያቱ ነዛ መርኩብ ናብኡ ገጸዴ ኣዮቕርባን እዩ?’ ኢሉ መለሰሉ። ሓዋያት ድማ ከምኡ እዩ። ኣብ ዝኾነ እዋን ምርጫና ካብኡ ምርሓቕ ክኸውን ኣለዎ።

እቲ ዝገርም ኣብ ሓድሽ ኪዳን ብክርስቶስ ዝረኹብናዩ በረኽት ጥፊይ ዘይኮነ ካብቲ ናይ ብሉይ ኪዳን ዝበልጽ እቲ ዘስዕቦ መርገም ወይ መቕዳዕቲ እውን ኣዚዩ ዓቢ እዩ። “ንሕጊ ሙሴ ዘፍረሰ ብቻል ክልተ ወይ ሰለስተ እዩ ብዘይ ድንጋጽ ዚመውት። ንወዲ ኣምላሽ ዝረገጸ ፡ ነቲ እተቐደሰሉ ደም ኪዳን ከኣ ዘርከስ ፡ ንመንፈስ ጸጋውን ዝጸረፈ ግዳ ክንደይ ሰገደደ ቕጽዓት ዘይግብኦ ይመስለኩም!” (ምዕ.10.28-29) ወዲ ኣምላሽ ፡ ህዩብ እግዚኣብሃር ኣብ እዩ። እተቐደሰ ደም ኪዳን ፡ እግዚኣብሃር ወልድ ዘፍሰሶ ደሙ እዩ። መንፈስ ጸጋ ድማ እግዚኣብሃር መንፈስ ቅዱስ ፡ እቲ ንምድሓን ጸጋ ኣባና ክውን ዝገበረ እዩ። ስለዚ ሕጊ ሙሴ ብዘይ ድንጋጽ ካብ ዘቕጽዕ ንስራሕ ሰለሴ ዝነጸገ ደኣ ክንደየናይ! “ኣብ ኢድ ህያው ኣምላሽ ምውዳቕ ዜስከሕ እዩ።” (ምዕ.10.31)

ኣስዒቡ ጸሓፊ እብራውያን “ነተን ብዙሕ ገድልን ስቓይን ተዓጊስኩም ፡ ብርሃን እተቐበልኩምለን ቀዳሞት መዓልታትታ ዘክርወን” ብምባል መጠንቀቕታኡ ናብ ለበዋ ክቕይሮ እንከሎ ንርኢ። ምድካምን ምሕላልን ክኸበና እንከሎ ምልስ ኢልና ነተን ቀዳሞት መዓልታትታ ክንዝክር ኣገዳሲ እዩ። ከንደይ ፈተና ፡ መከራ ፡ ጸርፊ ፡ ጸበባ ፡ ላግጺን ካልእን ተዓጊስና ብሓጎስዶ ኣይሓለፍናን ኢና። ስለዚ ድማ ፍቓድ ኣምላሽ እናገበርና (ካብ ሓጢአት እናርሓቕና) ትብዓትና ከይደርቤና ፡ ነታ ተስፋ ምእንቲ ከንረኽባ ትዕግስቲ ከድልዩና እዩ። ጻድቕ ግና ብእምነት እዩ ዚነብር ፡ ንድሕሪት እንተ ተመልሰ ድማ ፡ ነፍሰይ ብእኑ ናህ ኣይብላን እዩ። ንሕና (እቶም ብርግጽ ምድሓን ኣምላሽ ዝረኹብና) ግና ምስቶም ምድሓን ነፍሶም ኪረኽቡ ዚእምኑ እምበር ፡ ምስቶም ናብ ጥፍኣት ንድሕሪት ዚምለሱ ኣይኮንናን። (ምዕ.10.39)

ሓሙሻይ መጠንቐቕታ

“ካብ ንክርስቶስ ዝባንካ ምሃብ ንጠንቐቕ”

(12 ፡14-29)

ጸሓፊ መልእኽቲ እብራውያን ኣብ ተግባራዊ (Practical) ትምህርቱ ዝሸፈኖም ነዋብታት ደጊመ ከጠቕሶም ፡ ኣብ ምዕ.10.19-25 ናብቲ ቅዱስ መቕደስ ምእታውን ኣብኡ ምንባርን ፡ ኣብ ምዕ.11 ብዛዕባ ምልኣት እምነት ፡ ኣብ ምዕ.12.1-13 ብዛዕባ ትዕግስቲ ተስፋ ፡ ኣብ ምዕ.13 ብዛዕባ ፍቕርን ሰናይ ግብርን እዩ ምሂሩ። ራብዓይ መጠንቀቕታ ነቲ ቀዳማይ ትምህርቱ ማለት ፡ ናብቲ ቅዱስ መቕደስ ምእታውን ኣብኡ ምንባርን ኣስዒቡ እዩ ሂቡ። ሓሙሻይ መጠንቀቕታ ድማ ብዛዕባ ትዕግስቲ ተስፋ ድሕሪ ምምሃሩ እዩ ዝሀብ ዘሎ።

“ብዘይ ቅድስና ሓደ እኳ ንእግዚኣብሃር ኣይክርእዮን እዩ እሞ ፡ ንቕድስናን ንሰላም ምስ ኩሉ ሰብን ሰዓብወን።” (ምዕ.12.14) ብቕድስናን ብሰላምን ምንባር ሓደ ክፋሉ ምስ ሰባት ዘሎና ርክብ እዩ ዘንጸባርቕ። ምስ ሰባት ጽቡቕ ዝምድና እንተ ዘይሃልዩና ሰላም ምስ ኣምላሽ ክነስተማቕሮ ኣይንኽእልን ኢና። ሃዋርያ ጳውሎስ እውን “...ንሓድሕድኩምውን ብሰላም ንበሩ።” (1ተሰ.5.13) ኢሉ ኣሎ። ብቕድስና ምንባር ማለት ኣብ ፍቓድ ኣምላሽ ምንባር ማለት እዩ። ሸቡ ኢና ድማ ንኣምላሽ እንርእዮን እንፈልጦን። “...ነፍሴ ወከፍ ሓጢአት ዚገብር (ንኣምላሽ) ኣይረኣዮን ኣይፈልጦንውን።” (1ዮሃ.3.6)

“ሓደ እኳ ካብ ጸጋ ኣምላሽ ከይኑድል...” (ምዕ.12.15) ንክርስቶስ ዝባንካ ምሃብ ኻብ ጸጋ ኣምላሽ ብምጉዳል እዩ ዝጅምር። ሰብ ገለትዖ ብሰንኪ ጽድቂ ርእሶም ምድላዩም ‘ካብ ጸጋ ወደቕኩም’ ተባሂሎም እዮም። (ገላ.5.4) ሰብ እብራውያን ድማ ካብ ጸጋ ኣምላሽ ከይኑድሉ መጠንቐቕታ ይወሃቦም ኣሎ። ካብ ጸጋ ኣምላሽ ዘጉድሎም ድማ ሰለስተ ነገራት ተጠቐሱሎም ንርኢ። እቲ ቀዳማይ ኣብ ፍቕዲ 15 እንረኽቦ

ኢልክ እንተ ኣሎኻ ንድሕሪት ትኸይድ ኣሎኻ ማለት እዩ። ዘይምትጋህ ድማ ድንዛዘ ምርኣይ ማለት እዩ።

“ንቶም ሓዶ ጊዜ ብርሃን ዝበርሃሎም ... እንተ ወደቁ ... ከም ብሓድሽ ንንስሓ ኺሕደሱ ኣይከኣሉምን እዩ።” (6.5-6) ብምባል ድማ ነቲ መጠንቀቕታ ይቕጽሉ። ነዚ ንምብራህ ኣብ ፍቕዲ 7 ብዛዕባ ሓዶ መሬት ይዛረብ እቲ ጸሓፊ። ሓረስታይ ኂኳክ ግራትካ እኹል ዝናም ረኺባ ሓረስካይ ከተብቅዕ ናይ ዝዘራእካዮ ዘርኢ ፍረ ኣብከንዲ ምሃብ እሾኽን ዳንዴርን እንተ ኣብቅለት ዕዳኣ መርገምን ኣብ መወዳእታ ድማ ምንዳድን ከምዝኸውን ይገልጽ። ስለዚ ድማ ንሕና ከምዚኦም ከይንኸውን እዩ ዘጠንቅቕና ዘሎ። ብርግጽ ምድሓኑ ዝረኹብና እንተኼንና ዕቤት ከንርኢ ኢና። ኣምላሽ ድማ ነቲ ካብ መጀመርታ ኣትሒዙ ንቕዱሳኑ ይኹን ንስሙ ዘርእዮ ፍቕሪ ዝርሰዕ ገፋዒ ኣምላሽ ኣይነህን። (ምዕ 6.9-10) ስለዚ ነቶም ብእምነትን ብትግሃትን ነታ ተስፋ ዚወርሰዎ ምእንቲ ከንመስሎም እንበር ፡ ድንዙዛት ከይንኸውን ነፍሲ ወከፍና ክሳዕ መወዳእታ ትግሃት ከንርኢ ኣሎና። (ምዕ 6.11-12) ብድሕርዚ ድማ ከምቲ ንኣብርሃም ተስፋ ኣትዩሉ ዘውረሰ ንሕናውን ወረሰቲ በረኽት ኣምላሽ ከንከውን ኢና። (ምዕ 6.13-20)

ራብዓይ መጠንቐቕታ

“ፊቲኻ ሓጢኣት ካብ ምግባርን ንድሕሪት ካብ ምምላስን ንጠንቐቕ” (ምዕ 10 ፡26-39)

ኣብተን ዝሓለፉ ሰለስተ መጠንቐቕታታት መጀመርያ ብዛዕባ ሸለል ምባል ፡ ኣብ ካልኣይ ብዛዕባ ዘይምእማን ፡ ኣብ ሳልሳይ ድማ ብዛዕባ ድንዛዘ እዩ ተዛረቡ። ራብዓይን ሓሙሻይን መጠንቐቕታ ዝተወሃባ ድማ ድሕሪ እቲ ካልኣይ ከፋል ትምህርቲ መልእኽቲ ዕብራውያን ማለት ብዛዕባ ሰረተ- እምነታዊ (Doctrinal) ትምህርቱ ወዲኡ ፡ ብዛዕባ ተግባራዊ (Practical) ትምህርቱ ምስ ጀመረ እዮን ተዋሂበን። ኣብ ምዕ. 10.19-25 ከም እንርእዮ “በቲ መጋረጃ ፡ ማለት ብስጋኡ ዝተቐደሰልና ሓድሽን ህያውን መገዲ ብደም የሱስ ናብ መቕደስ ንምእታው ትብዓት ካብ ዝህልወና ፡ ኣብ ቤት ኣምላሽውን ዓብዩ ኽህን ካብ ዝህልወናስ ፡ ልብና ካብ ክፋእ ሕሊና ተነጹጉ ፡ ስጋናውን ብጽፋይ ማይ ተሓጸቡ ፡ ምሉእ ብተረዳእናና እምነት ብቕኑስ ልቢ ንቕረብ። እቲ ተስፋ ዝሃበና እሙን እዩ እሞ ነታ እምነቶ ተስፋና ብዘይ ምንቕናቕ ነጽንዓይ። ንፍቕርን ሰናይ ግብርን ንምንቕቕሕ ኣብ ንሓድሕድና ነስተብህል። እዚ ድማ እታ መዓልቲ እቲኣ ትቐርብ ከም ዘለ ፡ ኣጸቢቕኩም ትርእዩ ኣለኹም እሞ ፡ ንሓድሕድና ንመዓዓድ እንበር ፡ ገሊኣቶም ልማድ ከም ዚገበርዎ ፡ ኣኼባና ኣይንሕደግ።” ይብል። ሳለ ደምን ስጋን ክርስቶስ ናብቲ ቅዱስ መቕደሱ ፡ ናብ ዙፋን ኣምላሽ ከንቀርብ ትብዓት ኣሎና። እዚ ትብዓት እዚ ግና ከንድርብዮ ንኽእል ኢና። “...ትብዓትኩም ኣይትደርብይዎ።” (ምዕ.10.35) እዚ ንኺይከውን እዩ ድማ ራብዓይ መጠንቐቕታኡ ዝህበና ዘሎ። እቲ ቀዳማይ ናይ ሓደጋ ምልክት ፡ ኣኼባና ምሕዳግ እዩ። ምስ ኣሕዋት ሕብረት ምግባር ይጽልእና ወይውን ይሰልቕወናዶ፤ እዚ ናይ ሓደጋ ምልክት እዩ እሞ ፡ ብድኻምና ዝድንግጸልና ሊቀ ኽህን የሱስ ወዲ ኣምላሽ ስለ ዘሎና ፡ ብኣግኡ ካብ ዙፋን ጸጋ ኣምላሽ ምሕረት ንኺንቕበል ዘሎና ኩሉ ጸርን ነቐፋን ሒዝና ናብ ኣምላሽ ንቕረብ። እንተዘይኮይኑ ግዳይ ናይ ራብዓይ መጠንቐቕታ ከንከውን ኢና።

“...ትብዓትኩም ኣይትደርብይዎ።” (ምዕ.10.35) እቲ ዘሎና ትብዓት ከደርብዩና ዝኽእል ነገር እንታይ እዩ እንተ ኢልና መልሱ “ሓጢኣት” እዩ። “...ልብና እንተዘይንቐፈና ኣብ ኣምላሽ ትብዓት ኣሎና።” ይብል 1ዮሃ.3.21። ስለዚ እዩ ድማ ጸሓፊ እብራውያን ኣብዛ ራብዓይቲ መጠንቐቕታኡ ብዛዕባ ፊቲኻ ሓጢኣት ምግባርን ንድሕሪት ምምላስን ዘጠንቅቕ ዘሎ። ምስቲ መጠንቐቕታ ኣተሓሒዙ እቲ ዘሰዕሶ ዘሰኽሕ መቕጻዕቲውን ይገልጽዎ ኣሎ። ከንድዚ ዘሰከሕ ምጽባይ ፍርዲ እንተሃልይዎ ደኣ “ፊቲኻ ሓጢኣት ምግባር” ከመይ ዓይነት እዩ፤ ካብ ፊቲኻ ዝገበር ሓጥያት ርእሰና ንኺንሕሉ ነዚ ብኸመይ ካብ ካልእ ዓይነት ሓጢኦት ከንፈልዮ ንኺእል፤ ካብቲ ካልእ ዓይነት ሓጢኣትከ ከንፈልዮ ንኺእልዶ፤ እቲ ዘገርም ከንፈልዮ ኣይንኽእልን ኢና። ንመፍለዩ ዝኸውን ንጹር ዶብ ወይ መዓቀኒ ኣይተወሃበናን። ንምነታይ ደኣሉ እዚ መጠንቐቕታ ተዋሂቡና ኢልና ምስ እንሓትት ግና ፡ እዚ መጠንቐቕታ እዚ ካብ ኩሉ ዓይነት ሓጢኣት ኣዚና ክንርሕቕ እዩ ዝነግረና ማለት እዩ። ሓጢኣት ኣብ ኣምላሽ ዘሎና ትብዓት እዩ ዘደርብዩና። እዚ ዝኸፍኤ እዩ ፡ እዚ ድማ ደሓን እዩ ዝበሃል የብሉን። ናብዚ ሓደጋ እዚ ንኺይንኣቱ ኣኼባና ከንሓድግ የብልናን ፡ ንፍቕርን ሰናይ ግብርን ንምንቕቕሕ ድማ ኣብ ንሓድሕድና ከነስተብህል

ኣብ መልእኽቲ እብራውያን ምስዚ ሰረተ- እምነታውን ተግባራውን ትሕዝቶ ተኣሳሲረን ዝኸዳ ሓሙሽተ መጠንቐቕታታት ኣለዋ። እዘን ሓሙሽተ መጠንቐቕታታት እዩ ድማ ከንዘራረበለን ደልዩ ዘለኹ። ከምቲ ኣብ እዋን ምዝዋር መኪና ነቲ ብሕጋጋት ትራፊክ ዝውሃበና መጠንቐቕታታት ብግቡእ ኣቓልሶ እናሃብና ከንጓዝ ዘሎና ከምኡ ድማ ክርስትያናዊ ጉዕዞ ካብ ድንዛዘን ንድሕሪት ምባልን ክንዕቅሶ እንተኾንና ነቲ ዝወሃበና መጠንቐቕታ ግቡእ ኣቓልሶ ከንህቦ ኣሎና።

1. ቀዳማይ መጠንቐቕታ “ናብቲ ዝሰማዕናዮ ነቕልብ” (2 ፡1-4)
2. ካልእይ መጠንቐቕታ “ናብ ዕረፍቱ ካብ ምእታው ከይንተርፍ ንጠንቐቕ” (3 ፡7-4 ፡13)
3. ሳልሳይ መጠንቐቕታ “ካብ ድንዛዘን ምውዳቕን ንጠንቐቕ” (5 ፡10-6 ፡20)
4. ራብዓይ መጠንቐቕታ “ፊቲኻ ሓጢኣት ካብ ምግባርን ንድሕሪት ካብ ምምላስን ንጠንቐቕ” (10 ፡26-39)
5. ሓሙሻይ መጠንቐቕታ “ካብ ንክርስቶስ ዝባንካ ምሃብ ንጠንቐቕ” (12 ፡14-29)

ቀዳማይ መጠንቐቕታ

“ናብቲ ዝሰማዕናዮ ነቕልብ” (ምዕ.2.1-4)

“ስለዚ ምእንቲ ኺይንጠፍእ ፡ ናብቲ ዝሰማዕናዮ ኣዚና ከነቕልብ ይግብእና እዩ።” (ምዕ.2.1) እዚ ከፋል ጽሑፍ እዚ “ስለዚ...” ኢሉ ብምጅማሩ ነቲ ብቕድሚኡ ዘሎ ሓሳብ ከንርኢ ንግደድ። ከም ዝፍለጥ ጸሓፋይ መልእኽቲ እብራውያን ኣቐዲሙ ዝገለጹ ነቲ መሰረታዊ ሓቂ ዝኾነ ሓሳብ እዩ። “ኣምላሽ ቀደም ንኣቦታትና ብነብያት ከም እተዛረበም ኣብዚ ዳሕረዋይ ዘመን ድማ ንዓና ብወዱ የሱስ ክርስቶስ ከም እተዛረበና።” ቀደም ናይቲ ክመጽእ ዘለዎ ጽላሎት እዩ ዝዛረብ ኔሩ። ኣብዚ ዳሕራይ ዘመን ግና እቲ እካል ባዕሉ እዩ ተዛረቡ። እቲ ቀደም ብነብያት እተዛረበ ኣምላሽ ኣብዚ ዳሕራይ ዘመን ፡ በቲ “ወራሲ ኩሉ” “ፈጣሪ ዓለም” “ናይ ክብሩ ነጸብራቕ” “ቅርጺ ባህሪኡ” “ንኹሉ ብሓይሲ ቃሉ ዝጸሮ” “ምንጻህ ሓጥያትና ዝገበረ” “ኣብ የማን ግርማ እተቐመጠ” ወዱ ጌሩ ከም እተዛረበና ይገልጽ። ወሲኹ ድማ ብዛዕባ ወዱ ካብ መላእኽቲ ዝበልጽ ምኻኑ ይዝርዝር። ድሕርዚ ኩሉ ምግላጽ ናይ ዕቤት ወዱ የሱስ ክርስቶስ (ካብ መላእኽቲ ከም ዝበልጽ) እዩ እምበእር “ስለዚ...” ብምባል ቀዳማይ መጠንቐቕታኡ ዝጀመረ። “ስለዚ ምእንቲ ከይንጠፍእ ናብቲ ዝሰማዕናዮ ኣዚና ከነቕልብ ይግብእና እዩ።...” (2 ፡1)

ነዚ መጠንቐቕታ እዚ ክብርህ እንከሎ ከምዚ ይብል ፡ “እቲ ብመላእኽቲ እተነግረ ቃል ካብ ዚጸንዕ ኩሉ በደልን ዘይምእዛዝን ከኣ ቅኑዕ ፍዳኡ ካብ ዝቐበል ፡ ምስ ናይዚ ድማ ኦኣምላሽ ከም ፍቓዱ ብትእምርትን ብተኣምራትን በበይኑ ዝኾነ ሓይልታትን ብምዕዳል መንፈስ ቅዱስን እናመስከረ ፡ ንሱ ኽኣ ኣባና ዝጸንዔስ ፡ ንሕና ግዳ ኽንድዚ ዚኣክል ምድሓን ዕሸሽ ካብ እንብል ከመይ ጌርና ከንመሉቕ ይከኣለና።” (2 ፡2-4)

እቲ ብክርስቶስ ዝረኹብናዮ ምድሓን ዕዙዝ እዩ። ነዚ ምድሓን እዚ ኣምላሽ ብትእምርትን ብተእምራትን በበይኑ ብዝኾነ ሓይልታትን ከምኡውን ብምዕዳል መንፈስ ቅዱስን እዩ መስኪርዎ። ስለዚ ድማ እቲ ቐደም ብነብያት ዝነገሮ ቃል ካብ ጸንዔን ብእኡ ዝመጽእ በደልን ዘይምእዛዝን ቅኑዕ ፍዳኡ ካብ ተቐበለን ከመይ ንሕና ነቲ ካብ መላእኽቲ ዝበለጸ ክርስቶስ እተነገረና ኣዚና ከነቕልበሉ ዘይግብእና፤

ነስተብህል ፡ እቲ እተቐበልናዮ ዕዙዝ ምድሓን ወጽኢት ሰራሕ ናይ ሰላሴ እዩ። ኣቦ ንዓና ብዘለዎ ፍቕሪ ብወዱ ተዛረበና ፡ ወዱ ድማ ነቲ ካብ ኣቦ ዝኾነልና ቃልን ምድሓንን ሃበና ፡ መንፈስ ቅዱስ ድማ ነቲ ኣቦ ብወዱ ጌሩ እተዛረበ ኣባና ክሰርሕ ይደግፈልና። ስለዚ ደጋፊ ስለ ዘሎና ናብቲ ዝሰማዕናዮ ነቕልብ!!!!!!

ካልኣይ መጠንቐቕታ

“ናብ ዕረፍቱ ካብ ምእታው ከይንተርፍ ንጠንቐቕ”

(ምዕ.3.7-4.13)

ካልኣይ መጠንቐቕታ ቅድሚ ምሃቡ ዘሎ መልእኽታት እንተ ኣቕሊብናሉ ድማ ፡ ብዛዕባ የሱስ ካብ ሙሴ ዝበልጽ ምኂኑ እዩ ዝገልጽ። የሱስ ካብ ሙሴ ከም ዝበልጽ ምንጽጓርን መርትዖ ምቕራብን ንምንታይ ኣድለየ፣ ሱብ እብራውያን ናብ ናይ ሙሴ ትምህርትታትን ሰርዓታትን ብምምላሶም ከይኮኑ ኣይተርፍን። ብርግጽ የሱስ ካብ ሙሴ ኣገዢ እዩ ዝበልጽ። ጽሓፊ መልእኽቲ እብራውያን ምስዚ ኣተሓሒዙ “ናብ ዕረፍቱ ካብ ምእታው ከይንተርፍ ንጠንቀቕ” ብምባል ካልኣይ መጠንቀቕታኡ ይህብ።

ካብቲ ታሪሽ ከም እንርድኦ ኣምላሽ ንህዝቢ እስራኤል ካብ ናይ ግብጺ ባርነት ብመረሕነት ሙሴ ኣናገፎም። ቀይሕ ባሕሪ ድማ ኣሳገሮም። እንተኾነ ግና ኩሎም ናብታ ጸባን መዓርን እተውሕዝ ናይ ዕረፍቲ ቦታኦም ዝኾነት ከንኣን ኣይኣተዉን። ምኽንያት ዘይመእተዊኦም ከነግር ከሎ ድማ ተረርቲ ከሳድ ብምኂኖም ወይ ድማ ብሰንኪ ዘይምእማኖም እዩ። ቡቲ ጊዜ እቲ ኣምላሽ ብሙሴ ገይሩ ደጋጊሙ ይዛረቦምን የጠንቅቐምን ነይሩ። ስለ ዘይሰምዕዎ ግና ኣምላሽ ኮረየሎም ፡ “ብቐጥዓይ ድማ ናብ ዕረፍቲይ ኣይከኣትዉን እዮም” ኢሉ መሓለ። ከምቲ ዝመሓሎ ድማ እቶም ቀዳሞት ወለዶ ናብ ዕረፍቱ ኣይኣተዉን። ንዓና ድማ “ሎሚ ድምጹ እንተሰማዕኩም...” ከምኣታቶም ከይትኾኑ ልብኹም ኣይተትርሩ ፡ እዩ ዝብለና ዘሎ። ጉዕዞ ህዝቢ እስራኤል ንጉዕዞ ክርስትና ጽኑቕ ገይሩ ከገልጽ ይኽእል። ከመይሲ ከምቲ ደቂ እስራኤል ካብ ናይ ግብጺ ባርነት ኣምላሽ ብልሕኹ ሙሴ ገይሩ ሓፊ ዘውጽኦም ፡ ንዓና እውን ወዱ ልኢኹ ካብቲ ናይ ዓለም ባርነት ሓፊ ኣውጺኦና እዩ። እዚ ድማ እቲ መጀመርታ ብክርስቶስ ዝረኽብናኖ ምድሓን የመልከት። ድሒሩ ድማ ከምቲ ደቂ እስራኤል ናብ ናይ ዕረፍቲ ቦታኦም ከነኣን ዝተጉዓዙ ንሕና ድማ ድሕሪ ምድሓንና ናብ ዕረፍቱ ንምእታው ጉዕዞ ኣሎና። ከምቲ እቶም ቀዳሞት ወለዶ ደቂ እስራኤል ብሰንኪ ዘይምእማኖም ናብ ከንኣን ዘይኣተዉ ፡ ንሕና እውን ናብ ዕረፍቱ ካብ ምእታ ከይንተርፍ ከንጥንቀቕ ኣሎና።

እዚ ንዓና ተዳልዩልና ዘሎ ዕረፍቲ ግና ኣየናይ እዩ፣ ናብ መንግስተ-ሰማይ ምእታውናዶ ይመስለኩም፣ ኣይኮነን። እዚ ዕረፍቲ እዚ ሰጋዊ ሞት ምስ ሞትና እንኣትዎ ዘይኮነስ ኣብዚ ሒዝናኖ ዘሎና ጉዕዞ ህይወት እንኮለና ብኣምነት እንኣትዎ ዕረፍቲ እዩ። “... ንሕና እንኣምንሲ ናብ ዕረፍቱ ንኣቱ ኢና።” ይብል እቲ ቕዱስ ጽሑፍ። (ምዕ. 4.3) እዚ “ንኣቱ ኢና” ዝብል ቃል ብዛዕባ ህልው ጊዜ ይዛረብ ከምዘሎ ብንጽር ከይጎርድኦ ንኽእል ኢና። ኣብ ናይ ኢንግሊዝ መጽሓፍ ቅዱስ (King Jams ይኹን NIV) እንተርኢናኖ ግና ናይ ህልው ወይ ናይ ሕጂ ምኻኑ ብቐሊሉ ከንርዳእ ንኽእል። “For we which have believed DO enter into that rest ...” ስለዚ ሕጂ ብኣምነት እንረኽቦ ዕርፍቲ እምበር ምስሞትና እንረኽቦ ኣይኮነን። እሞ ደኣ እንታይ ዓይነት ዕረፍቲ እዩ፣ እዚ ዕረፍቲ እዚ ድሕሪ ንጐይታ ምቕባልና ኣብ ልዕሊ ሓዋያት ብዓውት እንመላለሰሉ ኩሉ ነገራትና ንዕኡ ብምሃብ ብእኡ ዓሪፍና እንነብረሉ እዩ። ነዚ ንምብራህ ፍቕዲ 10 ከምዚ ይብል “እምብኣርሲ እቲ ኣብ ዕረፍቱ ዝኣተወስ ፡ ከምቲ ኣምላሽ ካብ ግብሩ ዝዓረፈ ፡ ንሱውን ካብ ግብሩ ዓሪፋ ኣሉ...” ኣምላሽ ኣብ ሳብዓይቲ መዓልቲ ካብ ግብሩ ዝዓረፈ ንኩሉ ፍጥረት ምስፈጠረ እዩ። ንዓና እተዳለወልና ዕረፍቲ ድማ መቐጽልታ ናይቲ ክርስቶስ ኣብ መስቀል ዝፈጸሞ ተግባር ኮይኑ ብኣምላሽ ዓሪፍና ምሉእ ትውክልትና ኣብኡ ጌርና ኣብ ልዕሊ ሓይሊ ሓዋያት እንመላለሰሉ ህይወት እዩ። ብኻልእ ኣዘራርባ ናብቲ ጳውሎስ “... ክርስቶስ እዩ ኣባይ ዝጉብር ዘሎ እምበር ደጊም ኣነ ኣይኮንኩን ዝጉብር ዘለኹ።” ዝበሎ ናይ ህይወት ደረጃ ምእታው ማለት እዩ። ሱብ ቅድሚ ጐይታ ምፍላጡ “ክርስቶስ ዘይኮነስ ኣነ እየ...” ዝብል ህይወት እዩ ዘለዎ። ኩሉ ነገር ባዕሶ እዩ ዝቐጸጸሮ። ምድሓን ጐይታ ምስ ረኽበ “ኣነን ክርስቶስን...” ናብ ዝብል ናይ ደረጃ ህይወት ይኣቱ። ክርስቶስ ኣብ ህይወቱ ኣትዮ ኣሎ። ንክርስቶስ ድማ ቦታ ሂብዎ ኣሎ። እንተኾነ ግና ሕጂ፣ውን ህይወቱ ዝመርሓ ንሱ እዩ። ቀጺሉ ድማ ናብ “ክርስቶስን ኣነን...” ናብ ምባል ይኣቱ። እዚ ድማ ቀዳምነት ንክርስቶስ ዝሃበ ኮይኑ ፡ ንርእሱ ድማ ደጋፊ ክርስቶስ ገይሩ ዝቐጸራ እዩ። እቲ ኣምላሽ ኣዳልዩልና ዘሎ ናይ ዕረፍቲ ህይወት ግና “ኣነ ዘይኮንኩስ ክርስቶስ እየ...” ዝብል ህይወት እዩ። ኩሉ ነገርና ንዕኡ ሂብና ንሕና ምንባር ሓዲግና (ካብ ዕዮና ዓሪፍና) ንሱ ኣብ ህይወትና ክነብር ምፍቃድ ማለት እዩ። ኩሉ ካብኡን ብእኡን ንዕኡን ምእቲ ከኸውን ንሕና ካብ ኩሉ ሰራሕ ነዕርፍ ንሱ ድማ ሰርሑ ይሰርሕ። እዚ እዩ እቲ ኣምላሽ ኣዳልዩልና ዘሎ

ዕረፍቲ። ናብዚ ዕረፍቲ እዚ እንተዘይኣቲና ኩሉ ክርስትያናዊ ህይወትና ከም ናይ ምድረበዳ ጉዕዞ እዩ ዝኸውን። ጳዕሪ እተመልኦ “ይዋእ ኣነ ምግዱር ሰብ ካብዚ ናይ ሞት ስጋስ መን ኩን ኬድሕነኒ እዩ፣” ዝብል ናብራ እዩ ዝኸውን። ስለዚ ድማ ከም ደቂ እስራኤል ናብዚ ዕረፍቲ እዚ ካብ ምእታው ንድሕሪት ከይንተርፍ መጠንቀቕታ ይወሃበና ኣሎ። ከትርፈና ዝኽእልከ እንታይ እዩ፣ ንማንነት ክርስቶስ ብግቡእ ዘይምፍለጥን ዘይምእማን እዩ። ክርስቶስ መድሓኒና ጥራይ ዘይኮነስ ናብ ዕረፍቱ ዘእትወና እያሱና ምኂኑ ከንርዳእ ኣሎና። ናብ ዕረፍቱ ከንኣቱ ካብኡ ከንመሃር ኣሎና። ክርስቶስ ባዕሉ ከምዚ ኢሉ ኣሎ ፡ “... ካባይ ተምሃሩ ፡ ንነፍሰኹም ከኣ ዕረፍቲ ክትረኽቡሉ ኢኹም።” (ማቴ. 11.29) ካብ ክርስቶስ ንምሃሮ ምእዛዝን ምሉእ ትውክልትኻ ናብ ኣምላሽ ምግባርን እዩ። ነዚ ከንጉብር ድማ እቲ ካብ ክልተ ዝኣፋ ሰይፊ ዝበልሐ ቃሉን ህያው መንፈሱን ተዋሂቡና ኣሎ። (ምዕ. 4.12-13)

ሳልሳይ መጠንቐቕታ

“ካብ ድንዛዘን ምውዳቕን ንጠንቀቕ”

(ምዕ.5.10-6.20)

“ኣምላሽ ከኣ ከም መዓርግ መልከጼዴት ሊቀካህናት ገበሮ” (ምዕ.5.10) ይብል ኣብ ሓድሽ ትርጉም። ቀጺሉ ድማ ኣብ ፍቕዲ 11ን 12 “ብዛዕባኡ ብዙሕ ነገር እንብሎ ነይሩናስ ፡ ንምስማዕ ድንዙዛት ስለ ዝኾንኩም ፡ ትርጉሙ ጭንቂ እዩ (ከንገልጸልኩም ብርቱዕ እዩ) ። ከም ምንዋሕ ዘመኑስ መምሃራን ክትኮኑ እኳ ምተገብኣኩም ነይሩ ...” ይብል።

ሰብ እብራውያን ሓደ ካብቲ ጸገሞም ኣብ ክርስትያናዊ ህይወቶም ለውጢ ዘይገብሩ ብምኂኖም እዩ። እዚ ጸገም እዚ ሕጂ እውን እንተኾነ ኣብ ቤተክርስትያን ዝርኣይ እዩ። ሰብ ምስ ተወለደ ዕቤት ክርእይን ካብ ህጻንነት ናብ ጉብዝነትን እኹል ሰብኣይ ናብ ምኂንን ዝገብሮ ርኡይ ጳዕሬ የልቦን። ኣብ ናይ ክርስትና ህይወት ግና ዳግም ምስ ተወለድና ቆልዓ ኮይና ከንብር ኣዚዩ ቀሊል ስለዝኾነ ዕቤት ከነርእይ ከንጽዕር የድልየና እዩ። ዕቤት ዘይነርኢ እንተተኮንና እዚ ናይ ሓደጋ ምልከት እዩ። ጽሓፊ ንስብ እብራውያን ከምኡ እዩ ዝብሎም ዘሎ። ኣብ ቤት ኣምላሽ ሓደሉ ዓመታት ገይሮም ከነሶም ገና ህጻናት ኮይኖም እዩ ረኺብዎም። ስለዚ ድማ ብዛዕባ ክርስቶስ ዝብሎም ዘለዎ ከነሱ ክርድእዎ ስለ ዘይከእሉ ከነግሮም ኣይተተባብዱን። ንሕናኺ ንርእስና ብኺመይ ንግምታ፣ ከምቶም ህጻናት ኮይኖም ዝተረፉ ዲና ዘሎና፣ ወይስ ናብ ብጽሕና ንዓቢ ኣሎና፣ ኣብ ህይወትና ለውጢ ዘይብሎም ምኂን ድንዛዘ ኢልዎ ኣሎ። (5.11ን 6.11-12) ስለዚ ንሕና ካብዚ ናብራ እዚ ወጺእና ናብ ብጽሕና ከንዓቢ ኢና ተጽዊዕና።

ብኺመይ እዩ እዚ ዝብጻሕ፡ ምዕ.6.1-2 ከምዚ ይብል ፡ “ስለዚ ናይ ክርስቶስ መጀመርታ ነገሩ ሓዲግና ፡ (ብንስሓ ካብ ምዉት ግብሪ ፡ ብእምነት ብኣምላሽ ፡ ብትምህርቲ ጥምቀት ፡ ብምንባር ኣእዳው ፡ ብትንሳኢ ምውታን ፡ ብናይ ዘለኣለም ፍርዲውን ከም ብሓድሽ መሰረት ኣይንሰርት እም) ናብ ፍጻሜ ንሕለፍ።” ኣብዚ ከንሓድን ዘሎናን ከንበጽኦ ዘሎናን ነገራት ይዛረብ። እቲ ንሓድን ነቲ ናይ ክርስቶስ መጀመርያ ነገሩ ከኸውን እንከሎ ፡ እቲ ዝሰዕብ ድማ ናብ ፍጻሜኡ ምሕለፍ እዩ። ናይ ክርስቶስ ነገር ደኣ እንታይ ኢና ከንሓድን፣ ተገራጫዊ ነገር እዩ ዝመስል። እንተኾነ ግና እቲ ቐዳማይ ከም መሰረት ኮይኑ እቲ ዝሰዕብ ድማ ኣብ ልዕሊኡ ዝህነጽ እዩ። ቤት ክህነጽ እንከሎ ብመሰረት እዩ ዝጅምር። መሰረቱ ድማ ጽኑዕ ከኸውን ኣለዎ። ቤት ክትሃንጽ መዲብካ ግና መሰረት ምስ ኣንጻፍካ ኣብቲ መሰረት ኣይትነብርን ኢኻ። እቲ ቤት ክትሃንጾ ኣሎካ። ስለዚ እዩ ድማ “ናብ ፍጻሜኡ ንሕለፍ” ዝበለና። ብርግጽ ካልእ ከንጽፎ ዝግብኣና መሰረት የልቦን። መሰረትና ክርስቶስ እዩ። ኣብ ልዕሊኡ ከንህነጽ ግና ብግዲ እዩ። እቲ ተጠቐሱ ዘሎ መሰረት ስለስተ ጽምዲ ነገራት ዝሓቐፈ መሰረት ምድሓንና እዩ። እቲ ቀዳማይ ብንስሓ ካብ ምዉት ግብሪ ፡ ብኣምነት ብኣምላሽ እዩ። እዚ ብስራሕ ክርስቶስ እንረኽቦ ከኸውን እንከሎ ፡ እቲ ካልኣይ ድማ ብዛዕባ ንእመኖን ምስ ማሕበር ዘሎና ርክብን ዝገልጽ እዩ ፡ ብትምህርቲ ጥምቀት ፡ ብምንባር ኣእዳው ኢሉ ድማ ጠቐስዎ ኣሎ። እቲ ሳልዓይን ናይ መወዳእታን ድማ ብትንሳኢ ምውታን ፡ ብናይ ዘለኣለም ፍርዲውን ኢልዎ ዘሎ ብዛዕባ ናይ መጻኢ ነገር እዩ። ምድሓን ኣብዚ ዝተመሰረተ እዩ። ነዚ ኣብ መሰረት ሓዲግና ናብ ፍጻሜ ከንሓልፍ ኣሎና። ንቐድሚት ክትግስግስ ዝግብኣካ ደው